

जर्मनीमधील स्टुटगार्ट येथे दि. ३१ जूलै ते ०२ ऑगस्ट, २०२४ (प्रवासाच्या कालावधीसह) महाराष्ट्र शासनाचे माननीय मंत्री (शालेय शिक्षण) यांच्या नेतृत्वाखालील शिष्टमंडळाची भेट.

महाराष्ट्र शासन
शालेय शिक्षण व क्रीडा विभाग
शासन निर्णय क्रमांक: विदौरा-२०२४/प्र.क्र.३९/एस डी ६
मादाम कामा मार्ग, हुतात्मा राजगुरु चौक,
मंत्रालय, मुंबई-४०००३२.
दिनांक : ३० जूलै, २०२४

वाचा:-

सामान्य प्रशासन विभाग, शासन परिपत्रक क्र:- परदौ- १४२०/प्र.क्र.२६/११, दि.०१/०२/२०२१.

प्रस्तावना :-

राज्यातील कुशल मनुष्यबळाचा पुरवठा जर्मनीतील बाडेन-वुटेनबर्ग राज्यास करण्याबाबत त्या राज्याशी सामंजस्य करार करण्यात आल्याच्या पार्श्वभूमीवर मा.मंत्रिमंडळाच्या मान्यतेने या विभागाने निर्गमित केलेल्या दि.११.०७.२०२४ च्या शासन निर्णयान्वये पहिल्या टप्प्यात विविध ३० ट्रेड्समधील १०,००० कुशल मनुष्यबळ पुरविण्याबाबतच्या प्रकल्पास मान्यता देण्यात आली आहे. त्यानुसार बाडेन-वुटेनबर्ग राज्याचे स्टेट मिनिस्टर डॉ. फ्लोरेन स्टेगमन यांनी मा.मंत्री (शालेय शिक्षण) यांच्या नेतृत्वाखालील शिष्टमंडळास दि.३१.०७.२०२४ ते दि.०२.०८.२०२४ (प्रवासाचा कालावधी धरून) या कालावधीत त्या राज्यास भेटीचे निमंत्रण दिले आहे. तेथील मंत्रीमंडळ व प्रशासन तसेच कौशल्यवृद्धीशी संबंधित संस्था, प्रख्यात औद्योगिक आस्थापनांचे पदाधिकारी व निवडक महाराष्ट्रीयन नागरिक यांच्यासोबत आगामी कृती कार्यक्रम निश्चितीसाठी बाडेन-वुटेनबर्ग राज्यातील स्टुटगार्ट शहरात बैठक होणार असून या बैठकीसाठी सदर निमंत्रण देण्यात आले आहे. या विदेश दौऱ्यास मान्यता देण्याची बाब शासनाच्या विचाराधीन होती.

शासन निर्णय:-

श्री. दीपक केसरकर, मा. मंत्री (शालेय शिक्षण) यांच्या नेतृत्वाखाली खालील अधिकाऱ्यांचा समावेश असलेल्या शिष्टमंडळास जर्मनीतील बाडेन वुटेनबर्ग राज्यातील स्टुटगार्ट शहरात तेथील शासनाने आयोजित केलेल्या बैठकीस उपस्थित राहण्यासाठी विदेश दौरा करण्यास शासनाची मान्यता प्रदान करण्यात येत आहे.

अ. क्र.	नाव	पदनाम	दौऱ्याचा कालावधी
१	श्री. दीपक केसरकर	मा. मंत्री (शालेय शिक्षण), महाराष्ट्र शासन	दि. ३१ जूलै ते ०२ ऑगस्ट, २०२४ (प्रवासाच्या कालावधीसह)
२	श्रीमती इड्जेस कुंदन, भा.प्र.से.	प्रधान सचिव (शालेय शिक्षण), मंत्रालय, मुंबई	दि. ३१ जूलै ते ०२ ऑगस्ट, २०२४ (प्रवासाच्या कालावधीसह)
३	श्री. सुरज मांडरे, भा.प्र.से.	आयुक्त (शिक्षण), पुणे	दि. ३१ जूलै ते ०२ ऑगस्ट, २०२४ (प्रवासाच्या कालावधीसह)

२. परराष्ट्र मंत्रालय, भारत सरकार, नवी दिल्ली यांचेमार्फत मा. मंत्री (शालेय शिक्षण) यांचे नेतृत्वाखाली शिष्टमंडळाचे भेटीस संदर्भ अर्ज क्रमांक EPC EPC२९०७२४१००९३२DE, आणि EPC२९०७२४१००९४०DE दि. २९.०७.२०२४ अन्वये मंजूरी प्राप्त आहे.

३. सदर बैठक व विविध आंतरराष्ट्रीय संस्थांना भेटी या कालावधीत मा. मंत्री (शालेय शिक्षण) यांच्यासह शिष्टमंडळातील सर्व सदस्यांचा जर्मनी दौऱ्याचा संपूर्ण खर्च शालेय शिक्षण विभागांतर्गत महाराष्ट्र प्राथमिक शिक्षण परिषदे मार्फत स्टार्स (STARS) प्रकल्पांतर्गत SIG ३.२ अंतर्गत तरतूदीतून करण्यात येणार आहे.

४. शिष्टमंडळातील सदस्यांना भारत सरकारच्या विहित नियमांनुसार प्रवास खर्च व दैनिक भत्ता अदा करण्यात यावा.

५. श्रीमती इड्जेस कुंदन, प्रधान सचिव (शालेय शिक्षण) दि. ३१ जूलै ते ०२ ऑगस्ट, २०२४ (प्रवासाच्या कालावधीसह) व श्री. सुरज मांडरे, आयुक्त (शिक्षण), पुणे दि. ३१ जूलै ते ०२ ऑगस्ट, २०२४, हे शिष्टमंडळाचा एक भाग म्हणून सहभागी होऊन जर्मनी येथील स्टुटगार्ट व इतर ठिकाणी अधिकृत भेट देत असल्याने, त्यांचा सदरील दौऱ्याचा संपूर्ण कालावधी प्रवासाच्या कालावधीसह कर्तव्य कालावधी म्हणून समजण्यात यावा.

६. सदर विदेश दौरा पूर्ण झाल्यानंतर संबंधित अधिकाऱ्यांनी त्यांच्या विदेश दौऱ्यासंबंधीचा विस्तृत अहवाल प्रशासकीय विभागास तसेच सामान्य प्रशासन विभागास सादर करावा. तसेच विदेश दौऱ्यात प्राप्त केलेल्या ज्ञानाचा/कौशल्याचा उपयोग अन्य अधिकारी/ कर्मचारी यांना प्रशिक्षण देण्यासाठी करावा.

७. सदर शासन निर्णय सामान्य प्रशासन विभागाने ई-नस्ती क्र. ७८१०८९/२०२४ अन्वये दिलेल्या शिफारस समितीच्या मान्यतेनुसार निर्गमित करण्यात येत आहे.

८. सदर शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा संकेतांक २०२४०७३०१६५३०६३८२१ असा आहे. हा शासन निर्णय डिजीटल स्वाक्षरीने साक्षांकित करून निर्गमित करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(तुषार महाजन)
उप सचिव, महाराष्ट्र शासन

प्रति,

१. सचिव, शालेय शिक्षा मंत्रालय, शालेय शिक्षा व साक्षरता विभाग, भारत सरकार, नवी दिल्ली.
२. सचिव, अर्थ मंत्रालय, आर्थिक कार्य विभाग, भारत सरकार नवी दिल्ली.
३. सचिव, परराष्ट्र मंत्रालय, भारत सरकार, नवी दिल्ली.
४. सचिव, गृह मंत्रालय, भारत सरकार, नवी दिल्ली.
५. मुख्य सचिव, महाराष्ट्र शासन, मंत्रालय, मुंबई-३२.
६. प्रधान सचिव (मुख्यमंत्री सचिवालय), मंत्रालय, मुंबई-३२.
७. श्रीमती इड्जेस कुंदन, प्रधान सचिव (शालेय शिक्षण), शालेय शिक्षण व क्रीडा विभाग, मंत्रालय, मुंबई-४०००३२
८. श्री. सुरज मांडरे, आयुक्त (शिक्षण), शिक्षण आयुक्तालय, महाराष्ट्र राज्य, पुणे
९. राज्य प्रकल्प संचालक, महाराष्ट्र प्राथमिक शिक्षण परिषद, चर्नी रोड, मुंबई
१०. संचालक, संचालक राज्य शैक्षणिक व संशोधन परिषद, पुणे
११. मा. मंत्री (शालेय शिक्षण) यांचे खाजगी सचिव, मंत्रालय, मुंबई
१२. उपसचिव (वि.वि) शालेय शिक्षण व क्रीडा विभाग, मंत्रालय, मुंबई ३२
१३. संयुक्त नियंत्रक एक्सचेंज कंट्रोल डिपार्टमेंट, रिझर्व बँक ऑफ इंडिया, मुंबई.
१४. प्रधान महालेखापाल -१/२ (लेखा परीक्षा), महाराष्ट्र (मुंबई/नागपूर)
१५. प्रधान महालेखापाल -१/२ (लेखा व अनुज्ञेयता), महाराष्ट्र (मुंबई/नागपूर)
१६. अधिदान व लेखा अधिकारी, मुंबई.
१७. जिल्हा कोषागार अधिकारी, पुणे